

*И.И. Сабитова,  
Ф.И. Муктат*

## ХАЛЫК АВЫЗ ИЖАТЫ ӘСӘРЛӘРЕНДӘ СОМАТИЗМНАР (Добруджа татарлары әкиятләре мисалында)

В статье анализируются соматические термины, которые являются древнейшим слоем основного лексического фонда татарского языка. Анализ корпуса текстов масалов (сказок) татар Добруджа Румынии показывает консервативность и устойчивость названий частей тела. Выявленные соматизмы имеют параллели в современном татарском литературном языке, что позволяет судить о заимствовании, взаимовлиянии и взаимопроникновении контактирующих языков.

**Ключевые слова:** народное творчество, сказки, татарский язык, крымско-татарский язык, лексика, соматизм, этимология, диалект, говор.

The article deals with somatic terms, which are the oldest layer of the main vocabulary of the Tatar language. The analysis of the texts of masals (fairy tales) of the Dobruja Tatars (Romania) shows the conservatism and stability of the names of body parts. The revealed somatisms have parallels in the modern Tatar literary language, which makes it possible to talk about the borrowing, mutual influence and interpenetration of contacting languages.

**Keywords:** folk art, fairy tales, Tatar language, Crimean Tatar language, vocabulary, somatism, etymology, dialect, sub-dialect.

**Х**алык авыз ижатының иң бай һәм борынғы жанларының берсе булып әкиятләр санала. Билгеле булганча, әкият – могжизалы һәм мажаралы вакыйгаларга, шулай ук көнкүрешкә бәйләнешле хәлләргә корылган фантастик әсәр, реаль һәм фантастик алымнар белән сурәтлэнгән кешеләр, хайваннар, мифик образлар аша халыкның үткән тормышын, киләчәккә хыял-омтылышларын чагылдыра торган фольклор әсәре.

Халык әкиятләре лексикасы төрле пландагы сүzlәргә бай. Барлык фольклор жанларындагы кебек, аларда да семантик үзгәрешләргә дучар булган, пассив катламга күчкән, хәзерге татар телендә инде кулланылмый торган лексик берәмлекләр, искергән сүzlәр (арханизмнар) саклана. Шуңа да әкият текстлары төрле лексик катламнарны өйрәнүдә әһәмиятле чыганақ булып тора.

Әкиятләрдә соматизмнарның күп кулланылуы табиғый: кешене, хайваннарны сурәтлэгәндә төп вазифаны соматик лексика үти, вакыйгаларны тасвирлаганда да халык тән әгъзалары атамаларын куллана. Мисалга «Каракош» әкиятеннән өзек китерәбез: *Бара-бара карт килеп чыга сахрага. Ашарына бетә моның. Барырлык рәте калмый. Шул вакыт кесәсендәге өч бөртек чәч исенә төшеп, берсен алып жылгә очыра. Жылгә очыргач, моның алдында иксез-чиксез күп*

*ризык барлыкка килә* [Татар халык әкиятләре: Тылсымлы әкиятләр, 1994, б. 122].

Соматизмнар татар теленең төп лексик фондына керә һәм ин борынгы катламны тәшкил итә. Алар борынгы язма истәлекләрдә чагылыш тапкан. Телдә кулланышта йөргән әлеге сүзләрнең күбесен башка төрки телләрдә генә түгел, монгол, тунгус-маньчжур, фин-угор телләрендә дә очратырга мөмкин. Соматик лексика күләмле булуы белән дә аерылып тора. Татар теленең аңлатмалы һәм диалектологик сүзлекләренә теркәлгән күпсанлы атамалар шул турыда сөйли. «Татар теленең сүзьясалыш сүзлегә: «кеше» тематик төркеменә караган лексика» хезмәтендә соматизмнарның 178 сүзьясалыш оясы күрсәтелә. Аларга 3325 лексик берәмлек тупланган [Сабитова, 2015]. Әгъза атамалары консерватив һәм аеруча тотрыклы булсалар да, кайберләре төрле дәрәжәдәге фонетик һәм мәгънә үзгәрешләре кичергән. Алар кулланылыш ягыннан да аерылып торалар. Күпчелек атамалар сүзлекләргә бернинди стилистик тамгасыз кертелгән һәм гомумәдәби нейтраль лексикага карый. Бер төркем соматизмнар халык сөйләм телендә генә йөри. Кулланылыштан төшөп калып, бөтенләй югалып барганнары бар.

Соматик лексика – теләсә кайсы тел системасында универсаль лексик төркемнәрнең берсе һәм ул чагыштырма-тарихи, структур-чагыштырма һәм лингвокультурологик аспектларда тикшеренүләрнең иң актуаль объекты булып тора. Татар тел белемендә әгъза атамаларының этимологиясе өйрәнелә [Әхмәтьянов, 2015; Габдрахманова, 1994, б. 61–67], сүзьясалыш потенциалы [Галимова, ... 2019, б. 162–165; Рамазанова, 2016; Сабитова, 2014, б. 1147–1150; 2017, б. 137–138], сөйләмдә башка сүзләр белән ярашу үзенчәлекләре ачыклана [Федотова, 2013, б. 195–197], сүзлекләрдә теркәлү тарихы [Юсупова, 2012, б. 124–137] һәм синонимик берәмлекләр [Сабитова, 2019, б. 14–18] һ.б. карала. Д. Рамазанова «Татар телендә кешегә бәйләнешле лексика» дигән хезмәтендә татар теле диалектларында таралган кешенең рухи халәтен, холкын белдерә торган сүзләр белән бергә соматизмнарны да, башка телләр белән чагыштырып, синхроник һәм диахроник аспектларда тикшерә [Рамазанова, 2013].

Алда билгеләп үткәнбезчә, әгъза атамалары борынгы катламны тәшкил итә. Шуңа күрә дә соматик терминологияне төрки һәм башка телләр белән чагыштырма планда өйрәнү хәзергә татар тел белеменең мөһим бурычларынан берсе булып кала. Атамаларның аерым регионнарда яшәүче татарларның авыз ижатында кулланылыш үзенчәлекләрен, семантик үзгәрешләрен, шулай ук сүзьясалыш процессында катнашуын чагыштырып өйрәнү дә әһәмиятле мәсьәләләрдән санала. Чөнки аерым текстларның лексик корпусларын тикшерү, билгеле бер чорда телнең гомуми торышы турында гына түгел, ә лексикасы формалашудагы төп тенденцияләр, үзара аралашкан телләрнең бер берсеннән сүзләр алуы, телләрнең үзара йогынтысы турында да фикер йөртүгә мөмкинлек бирә.

Бу мәкаләбездә Румыния татарлары әкиятләрендәгә соматизмнарны хәзергә татар әдәби телендәгә тән әгъзаларын атаган сүзләр белән чагыштырып, янәшәлекләр, ягъни параллельләр табу максатын куйдык. Румыния татарлары – Румыниянең рәсми танылган милли азчылык халыкларының берсе. Алар, нигездә, Добружа өлкәсендә һәм Констанса (Күстәнжә) шәһәрәндә яши. Румын татарларының күбесе – чыгышлары ягыннан, XVIII гасырда Россия империясә басып алган Кырым ярымутравынан һәм Төньяк Урта диңгез буеннан күчеп килгән Кырым татарлары. Ул чорда алар татар теленәң Казан (урта) диалектына якин булган кыпчак диалектында сөйләшә. Шуңа күрә Добружада жыелган әкиятләр жыентыгындагы соматизмнарны хәзергә татар әдәби телендәгә параллельләре белән чагыштырып тикшерү татар теле лексик составының формалашу һәм үзгәрү процессын ачык күрәргә мөмкинлек бирә.

Фәнни тикшеренү өчен соматик берәмлекләр 1991 елда Бухарестта басылып чыккан «Аууw kulak batır: Dobruca Tatar Masalları» ‘Аюколак батыр: Добружа татарлары әкиятләре’ исемле жыентыгынан тупланды [Аууw kulak batır: ..., 1991]. Жыентыкта тылсымлы һәм хайваннар турындагы әкиятләр бирелгән. Барлыгы 49 әкият. Алар Румыниянең Добружа өлкәсендә танылган кырымтатар галимнәре доктор Недрет Мәхмүт һәм доктор, профессор Әнвәр Мәхмүт тарафыннан жыелган һәм басмага әзерләнгән. Кырым татарларында әкият төшенчәсә «масал» сүзә белән йөртелә. Бу сүз бүгенгә көндә шулай ук азәрбайжан һәм урум телләрендә кулланыла.

Әкиятләренәң лексикасын чагыштырма планда өйрәнү нәтижәсендә түбәндәгә соматизмнарда тулы тәңгәллек булуы ачыкланды: *awız* ‘авыз’, *arka* ‘арка’, *ayak* ‘аяк’, *köz* ‘күз’, *tıl* ‘тел’, *baş* ‘баш’, *tış* ‘теш’, *tırsek* ‘терсәк’, *tamak* ‘тамак’, *yanak* ‘яңак’, *karın* ‘карын’, *kaş* ‘каш’, *kökrek* ‘күкрәк’, *kabırğa* ‘кабырға’, *mıyık* ‘мыек’, *sakal* ‘сакал’, *tız* ‘тез’, *ten* ‘тән’, *öt* ‘үт’, *şış* ‘шеш’, *ırın* ‘эрен’, *kan* ‘кан’, *yaş* ‘яшь’.

Кайбер атамаларның дериватлары да очрады: *awızlık* ‘авызлык’, *arkadaş* ‘аркадаш’ (иптәш, дус), *közleü* ‘күзләү’ (жентекләп карау, күзәтү), *közleü* ‘күзләү (төзәү)’, *tıllı* ‘телле’, *tılsız* ‘телсез’, *şışü* ‘шешү’, *ırınleü* ‘эренләү’, *tızgınlı* ‘тезгенле’.

«Кеше башының алгы өлешә; бит» мәгънәсендә жыентыкка тупланган әкиятләрдә *bet* (бит), *yüz* ‘йөз’, *şıray* ‘чырай’ сүзләре кулланылган. Әлегә лексик берәмлекләр татар теленәң барлык норматив сүзлекләрендә теркәлгән һәм хәзергә чорда нейтраль, актив кулланыштагы сүзләр булып санала.

Фонетик вариантлар түбәндәгә очракларда күзәтелә: *kulak* ‘колак’, *kol* ‘кул’, *koltık* ‘култык’, *kursak* ‘корсак’, *tobık* ‘тубык’, *can baş* ‘яңбаш’, *yürek /cürek* ‘йөрәк’, *morın / murın / burın* ‘борын’, *eñse* ‘иңсә’, *parmak* ‘бармак’, *et* ‘ит’, *şaş* ‘чәч’, *mañkay / mañnay* ‘маңгай’, *bel* ‘бил’, *bogaz* ‘бугаз’, *terı* ‘тире’, *kemık* ‘кимек’, *meñ* ‘миң’, *iş* ‘эч’, *silekiy* ‘селәгәй’ һәм *moyn* ‘муен’.

«Dünya Güzeli» (Дөнья Гүзәле) әкиятендә *kekел* ‘кәкәл’ сүзе очрый [Аууw kulak batır: ..., 1991, б. 144]. Аны бер үк вакытта этнографизм һәм диалектизм дип санарга мөмкин. Бу сүз татар теленең өч томы аңлатмалы сүзлегендә теркәлмәгән. Ә 2017 елда басылып чыккан «Татар теленең аңлатмалы сүзлеге»нең III томында *какул* соматизмы «кайбер (төрки, монгол, тунгус, кытай һ.б.ш.) халыкларда ир-егетнең баш түбәсендә китәрелмичә калдырылган бер тотам чәче» мәгънәсендә урын алган [Татар теленең аңлатмалы ..., III т., 2017, б. 65]. *Кәкел* атамасының дүрт мәгънәсе китерелгән: 1) Ир-егетләрнең яштың үк баш түбәсендә кырылмыйча калдырыла торган чәч тотамы; *какул*; 2) Атның маңгай чәче; 3) Кошларда: *бүрек*; 4) Баш киemenә, ат дирби-ясенә беркетелә торган *чук* [Татар теленең аңлатмалы ..., III т., 2017, б. 201]. «Татар теленең зур диалектологик сүзлеге»ндә *қакул* ‘атның маңгаена төшкән ялы’, *какул* ‘бүрек – кошларда’, ‘чук’, *күгел* ‘атның маңгай чәче’ сүзләрне табып була [Татар теленең зур ..., 2009, б. 268, 283, 381]. Диалектолог Д. Рамазанова *кикел* терминының *kekел*, *кекил*, *кәкел*, *кокил*, *когул* фонетик вариантларының нугай, казакъ, кыргыз, каракалпак һәм үзбәк телләрендә бүгенге көнгә кадәр сакланганлыгын яза [Рамазанова, 2013, б. 26]. Р. Әхмәтъянов та атаманың татар диалектларында, башка төрки телләрдә, Евразиядә күп телләрдә очраганын әйтә һәм аның фарсы теленнән таралган дип исәпләнүен билгеләп үтә. Этимолог фикеренчә, *хохол* сүзе дә шуннан килеп чыккан. Галим *какул* сүзен асылында «ир кешенең яштың үк баш түбәсендә киселмичә-кырылмыйча калдырыла торган толымчык» мәгънәсе ята дип саны [Әхмәтъянов, 2015, б. 348].

«Сantemir Batır» (Жантимер батыр) һәм «Ongan kart» (Уңган карт) әкиятләрендә *el* ‘әл’ соматизмы табыла [Аууw kulak batır: ..., 1991, б. 199]. Татар теленең этимологик сүзлеге»ндә *әл* вокабуласы *иск.* (искергән сүз) тамгасы белән теркәлгән һәм аның борыңгы төрки сүз икәнә күрсәтелгән [Әхмәтъянов, 2015, б. 130]. «Татар теленең аңлатмалы сүзлеге»ндә әлегә сүз *бор.* – (борыңгы сүз) тамгасы белән кертелгән [Татар теленең аңлатмалы ..., I т., 2015, б. 329]. Алдагы елларда нәшер ителгән аңлатмалы сүзлекләрдә *әл* вокабуласы бөтенләй бирелмәгән.

Соматизм борыңгы татар язма әдәбияты эсәрләре теленә хас. Мисал өчен XVIII гасыр ахырында билгесез автор тарафыннан язылган «Мансур Хәллаж кыйссасы»ннан өзек китерәбез: *Диде Мансур: «Уш Хакка сондым әлем, Иллә белең кем – бәңа юктыр үлем!»* [Татар әдәбияты тарихы..., 2014, б. 100]. Күренекле шагыйрәбез Г. Тукай шигъриятендә дә *әл* сүзен очратырга мөмкин: *Әл-аяк баглы, мөхаль кортылкаем, мәсхүреңем; Та әбәд дәрдең илә әүвараем, әүвараем.* [Тукай, 2011, б. 82]. Д. Рамазанова *әл* атамасының татар теленең урта диалектында *иләсә* ‘бияләй’ сүзе составында сакланып калуын әйтә [Рамазанова, 2013, б. 107].

Шунысы әһәмиятле: *el* ‘әл’ соматизмы жыентыкка тупланган әкиятләрнең икесендә генә күзәтелә, калган очракларда *kol* ‘кул’ атамасы кулланылган. Безнеңчә, бу Д. Рамазанованың Көнчыгыш әдәбияты-

на хас традицион әл сүзенә кулланыштан төшә барып, кул сүзенә активлашып, телдә ныклап урнашуы турындагы фикерен тагын бер кат раслый [Рамазанова, 2013, б. 107].

«Аууw kulak batır» (Аююлақ батыр) әкиятендә очраган *kükis* ‘күкес’ лексемасы татар әдәби телендә «күкрәк, торс, гәүдә» мәгънәсенә туры килә [Аууw kulak batır: ..., 1991, б. 73]. Аны шулай ук «Мешек алып» дастанында да табарга мөмкин [Татар халык иҗаты. Дастаннар, 1984, б. 31]. Атама себер диалектларында очрый: *күкес* ‘күкрәк читлегә’, *күкеш* ‘мактанчык, борын күтәрүчән’ [Татар теленә зур ..., 2009, б. 348]. Бу сүзгә төрки параллельләр «Төрки телләренң этимологик сүзлегендә», «Төрки телләренң чагыштырма грамматикасы»нда, «Татар теленә этимологик сүзлегендә китерелә [Севортян, 1980, б. 55; Сравнительно-историческая грамматика ..., 2001, б. 272; Әхмәтьянов, 2015, б. 488]. Галимнәр фикеренчә, соматик терминның беренчел мәгънәсе булып «гәүдәненә өскә өлешә буларак күкрәк / арка» санала. Атама \* *köke*- ‘имәргә’ фигыленнән ясалган булырга мөмкин дип фаразлана [Сравнительно-историческая грамматика ..., 2001, б. 272–273].

«Üş tilsim» (Өч тылсым) һәм «Таркыг бала» (Тапкыр бала) әкиятләрендә мәгъсә белән татар телендәге *тын*, *сулыш* сүзләренә туры килгән *solık* ‘сулык’, *тынış* ‘тыныш’ соматизмнары очрый [Аууw kulak batır: ..., 1991, б. 63]. *Тыныш* атамасы «Татарча-русча сүзлек»кә сирәк кулланыла торган сүз буларак теркәлгән [Татарско-русский словарь ..., т. 2, 2007, б. 458]. Татар теленә хвалын һәм әстерхан сөйләшләрендә – *тыныш*, касыйм сөйләшендә *тыныч* сүзләре «тын» мәгънәсендә кулланыла [Татар теленә зур ..., 2009, б. 672].

«Zöge» (Зөһрә) әкиятендә «йодрык» мәгънәсенә ия *sumir-dik* (жумырдык) сүзә бар [Аууw kulak batır: ..., 1991, б. 101]. Атама кайбер фонетик аерымлыklar белән төрки телләрдә киң таралган [Сравнительно-историческая грамматика ..., 2001, б. 272; Әхмәтьянов, 2015, б. 321]. Р. Әхмәтьянов әлеге соматизмны борынгы төрки *jumdurıq* сүзә белән бәйли һәм *jum*- ‘йому’ фигыленнән ясалган дип саный [Әхмәтьянов, 2015, б. 321]. Галимнәр шулай ук *-m*- һәм *-d*- параллель формалар күзәтелгән телләрдә \**jumir* ‘йомры’ нигезе белән контаминация булганлыгын әйтәләр [Сравнительно-историческая грамматика ..., 2001, б. 253]. «Татар теленә зур диалектологик сүзлегендә» дә *-m*- формалы *йомрық* ‘йодрык’ сүзә теркәлгән [Татар теленә зур ..., 2009, б. 252].

Добружа татар әкиятләрендә «тән, гәүдә» мәгънәсендәге *vücüd* ‘вөжүд’ сүзә дә кулланыла. Гарәп теленнән алынма атама әлеге мәгънәдә «Татар теленә мәктәпләр өчен аңлатмалы сүзлегендә» *иск.* (искергән сүз), «Татарча-русча сүзлек»кә *кит.* (китап теле) тамгасы белән теркәлгән [Татар теленә мәктәпләр өчен ..., 2013, б. 78; Татарско-русский словарь ... Т. 1, 2007, б. 292].

Кайбер әкиятләрдә «күкрәк, корсак, гәүдәненә алгы өлешә» мәгънәсендә *bawır* ‘бавыр’ соматизмы очрый [Аууw kulak batır: ...,

1991, б. 25, 42, 113, 140]. Татар фольклор текстларында да *бавыр* сүзе шундый ук семантикага ия. Мисалга түбәндәге мәкальләргә китерергә мөмкин: *Елан бавыры белән ил гизәр, койрыгы белән кое казыр; Баланы бавырга кысып күтәрәләр (үстәрәләр)* [Татар халык ижаты. Мәкальләр һәм әйтемнәр, 1987, б. 158, 395].

Хәзерге вакытта татар теле сүзлекләрендә сүзнең бу мәгънәсе *иск.* (искергән сүз) тамгасы белән теркәлгән [Севортян, 1980, б. 181].

Әкиятләрдә «кендек» мәгънәсендәге *göbег* (гөбәг) [Ауш кулак batır: ..., 1991, б. 17] соматизмын да күрергә мөмкин. «Татарча-русча сүзлек»тә атаманың «сап» семантикасы күрсәтелгән [Татарско-русский словарь ..., т. 2, 2007, б. 664.]. Р. Әхмәтъянов сүзне *иск.* тамгасы белән «кендек» мәгънәсендә терки. Галим *Аккүбәк* исеменен дә ак күбәкле «ак кендекле» дип сыйфатлануын әйтә [Әхмәтъянов, 2015, б. 85]. Сүз, нигездә, угыз телләрендә таралса да, баба төрки нигездән ясалган дип санала [Сравнительно-историческая грамматика ..., 2001, б. 280].

«Кул аркасының кире ягы; уч» мәгънәсендә «*Sokır padişa*» (Сукыр падиша) әкиятендә кулланылган *awış* (авыш) [Ауш кулак batır: ..., 1991, б. 43] сүзе, безнеңчә, *\*adyu-t/č* сүзе белән бәйле. Атама күп кенә телләрдә күзәтелә. Татар телендә – *уч*. Гагауз, азәрбайжан, караим, тува, якут, башкорт, татар һәм кайбер башка телләрдә соматизм «уч» мәгънәсенә ия [Сравнительно-историческая грамматика ..., 2001, б. 252].

«*Santemir batır*» (Жантимер батыр) әкиятендә «жилкә» мәгънәсендә кулланылган *omız* (омыз) [Ауш кулак batır: ..., 1991, б. 25, 26] атамасы да хәзерге татар телендә күзәтелми. Әмма кайбер телләрдә «жилкә», «арканың өске өлеше», «атның күрәк асты», «жиң төбе», «кайма, әдеп» мәгънәләрендә лексик параллельләр табыла [Сравнительно-историческая грамматика ..., 2001, б. 240]. Галимнәр бу сүзне угызчуваш архаизмы дип табалар һәм төрки телләрдә *\*omuz* нигезеннән ясалган сүзләргә күрсәтәләр. Татар телендә: *umylдырк* 'нагрудник лошади' [Сравнительно-историческая грамматика ..., 2001, б. 240–241].

«Ауш кулак batır» (Аю колак батыр) әкиятендә *panca* (панжа) сүзе бар. Ул аю тырнагын белдерә [Ауш кулак batır: ..., 1991, б. 68]. «Ауш пан Күнеш» (Ай белән Кояш) әкиятендә *turnak* 'тырнак' сүзе кулланыла [Ауш кулак batır: ..., 1991, б. 216]. Шулай ук рәвешле, Добружа татарлары әкиятләрендә *панжа* – *тырнак* синонимиясе күзәтелә. *Панжа* атамасы – татар теленә ят сүз. *Kalaw* (калав) 'урт' [Ауш кулак batır: ..., 1991, б. 164.] сүзенә дә татар телендә янәшәлекләр табылмады.

Шулай итеп, Добружа татарлары әкиятләрендә очрый торган тән эгъзаларын белдергән күпчелек исемнәрнең хәзерге татар әдәби телендә параллельләре бар. Фонетик вариантлар да байтак табылды. Кайберләре искергән, аерым диалектларда гына кулланыла яки барытик фольклор текстларында гына очрый. Берничә сүзнең генә татар телендә янәшәлекләре булмавы ачыкланды. Бу исә кеше эгъзаларын атып торган лексиканың һәм мәгънә, һәм фонетик төзелеше ягыннан гаять тотрыклылыгын һәм бик борынгылыгын күрсәтә.

### Әдәбият

*Әхмәтьянов Р.Г.* Татар теленең этимологик сүзлеге: 2 томда. 1 т. (А–Л). Казан: Мәгариф–Вақыт, 2015. 543 б.

*Габдрахманова Л.Г.* Борынғы төрки соматизмнарның татар телендә саклануы // Проблемы лексикологии и лексикографии татарского языка. Выпуск 2. Казань, Изд-во ИЯЛИ АН РТ, 1994. С. 61–67.

*Галимова О.Н., Сабитова И.И.* Отсоматические инсектонимы в татарском языке // Филологические науки. Вопросы теории и практики. Тамбов: Грамота, 2019. № 5. С. 162–165.

*Рамазанова Д.Б.* Татар телендә кешегә бәйләнешле лексика. Казан, 2013. 364 б.

*Рамазанова Д.Б.* Татар тарихи лексикологиясенә материаллар. Казан: Школа, 2016. 412 б.

*Сабитова И.И.* Татар телендә соматизмнардан ясалган микропонимнар: уртақ төрки катлам // Türk Dünyasında Sosyal ve Ekonomik İşbirliği. Kongre bildirileri. 2 Cild. İstanbul: Türk Dünyası Araştırmalar Vakfı: 2014. S. 1147–1150.

*Сабитова И.И.* Словообразовательный словарь татарского языка: лексика тематической группы «Человек». Казань: ИЯЛИ АН РТ, 2015. 160 с.

*Сабитова И.И.* Фитонимы с сомокомпонентами в татарском языке // Филологические науки. Вопросы теории и практики. Тамбов: Грамота, 2017. № 2 (68); в 2-х ч. Ч. 1. С. 137–138.

*Сабитова И.И.* Соматические синонимы в фольклорных текстах татарского языка (на примере дастанов) // Фәнни Татарстан, 2019. № 2. Б. 14–18.

*Севортян Э.В.* Этимологический словарь тюркских языков: Общетюркские и межтюркские основы на буквы «В», «Г» и «Д» / ред. Н.З. Гаджиева. М.: Наука, 1980. 395 с.

Сравнительно-историческая грамматика тюркских языков. Лексика. М.: Наука, 2001. 822 с.

Татар әдәбияты тарихы: 8 томда. 2 т. XV–XVIII гасырлар / [фәнни мөх. Х.Й. Миңнегулов]. Казан: Татар. кит. нәшр., 2014. 471 б.

Татарско-русский словарь: в 2-х т. Т. 1 (А–Л). Казань: Магариф, 2007. 726 с.

Татарско-русский словарь: в 2-х т. Т. 2 (М–Я). Казань: Магариф, 2007. 728 с.

Татар теленең аңлатмалы сүзлеге: I том: А–В. Казан: ТӘҺСИ, 2015. 712 б.

Татар теленең аңлатмалы сүзлеге: III том: К. Казан: ТӘҺСИ, 2017. 744 б.

Татар теленең зур диалектологик сүзлеге / төз. Ф.С. Баязитова, Д.Б. Рамазанова, З.Р. Садыкова, Т.Х. Хәйретдинова. Казан: Татар. кит. нәшр., 2009. 839 б.

Татар теленең мәктәпләр өчен аңлатмалы сүзлеге. Казан: Татар. кит. нәшр., 2013. 510 б.

Татар халык әкиятләре: Тылсымлы әкиятләр. Казан: Татар. кит. нәшр., 1994. 415 б.

Татар халык ижаты. Дастаннар. Казан: Татар. кит. нәшр., 1984. 383 б.

Татар халык ижаты. Мәкальләр һәм әйтемнәр. Казан: Татар. кит. нәшр., 1987. 591 б.

*Тукай Г.М.* Әсәрләр: 6 томда. 1 т. : шигъри әсәрләр (1904–1908) / төз., текст., иск. һәм аңл. әзерл. Р.М. Кадыйров, З.Г. Мөхәммәтшин; кереш сүз авт. Н.Ш. Хисамов, З.З. Рәмиев. Казан: Татар. кит. нәшр., 2011. 415 б.

*Федотова Л.Н.* Осочетаемости соматизмов в татарском языке // Филологические науки. Вопросы теории и практики. Тамбов: Грамота, 2013. № 5. Ч. 2. С. 195–197.

*Юсупова А.Ш.* Тематическая группа «Части человеческого тела» и её отражение в двуязычных словарях татарского языка XIX века // Слово в пространстве языка // Материалы II международной заочной научно-практической конференции. Ульяновск, 2012. С. 124–137.

Ayuw kulak batır: Dobruca Tatar Masalları. București Krition kitap üyi, 1991. 251 b.

Dobruca kırımtatar aǵzı sözlüǵü. T. 1. A–D. Köstence, 2011. 550 b.

Dobruca kırımtatar aǵzı sözlüǵü. T. 2. E–O. Köstence, 2011. 567 b.

Dobruca kırımtatar aǵzı sözlüǵü. T. 3. Ö–Z. Köstence, 2011. 565 b.

***Сабитова Илһамия Исламетдин кызы,***  
*филология фәннәре кандидаты, ТР ФА Г. Ибраһимов исемендәге Тел,*  
*әдәбият һәм сәнгать институтының лексикография бүлегә*  
*өлкән фәнни хезмәткәре*

***Муктат Флөра Исламетдин кызы,***  
*Казан шәһәре Авиатөзелеш районы Аерым предметлар тирәнтен*  
*өйрәнелә торган 62 нче урта гомуми белем мәктәбе*  
*туган (татар) тел һәм әдәбият укытучысы*